

॥ ఓం నమో వేదాంగే ॥

12.05.2024 ఆదివారం (300వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణే హేమమాలినే ।
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం
మిత్రాబ్జ కాంతి విధుతాంధకరాభిరామాం ।
ద్వీపాభిజన్మ శుక సూత రవాతిరమ్యాం
విశ్వంభరాం విశత భాగవతం విశాలాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ద్వావింశోఽధ్యాయః

శాస్త్రేష్వియానేవ సునిశ్చితో నృణాం

క్షేమస్య సద్ర్యగ్ విమృశేషు హేతుః

అసంగ ఆత్మవృత్తిరిక్త ఆత్మని

దృఢా రతిర్బ్రహ్మణి నిర్గుణే చ యా

|| 4-22-21 ||

సా శ్రద్ధయా భగవద్ధర్మచర్యయా

జిజ్ఞాసయాఽఽధ్యాత్మికయోగనిష్ఠయా

యోగేశ్వరోపాసనయా చ నిత్యం

పుణ్యశ్రవః కథయా పుణ్యయా చ

|| 4-22-22 ||

అర్థేంద్రియారామసగోష్ఠ్యతృష్ణయా

తత్సమ్మతానామపరిగ్రహేణ చ

వివిక్తరుచ్యా పరితోష ఆత్మన్

వినా హరేర్గుణపీయూషపానాత్

|| 4-22-23 ||

అహింసయా పారమహంస్యచర్యయా

స్మృత్యా ముకుందాచరితాగ్ర్యసీధునా

యమైరకామైర్నియమైశ్చాప్యనిందయా

నిరీహయా ద్వంద్వతితిక్షయా చ

|| 4-22-24 ||

హరేర్ముహుస్తత్పరకర్ణపూర

గుణాభిధానేన విజృంభమాణయా

భక్త్యా హ్యసంగః సదసత్యనాత్మని

స్యాన్నిర్గుణే బ్రహ్మణి చాంజసా రతిః

|| 4-22-25 ||

యదా రతిర్బ్రహ్మణి నైష్ఠికీ పుమా

నాచార్యవాన్ జ్ఞానవిరాగరంహసా

దహత్యవీర్యం హృదయం జీవకోశం

పంచాత్మకం యోనిమివోత్థితోఽగ్నిః

॥ 4-22-26 ॥

దగ్ధాశయో ముక్తసమస్తతద్గుణో

నైవాత్మనో బహిరంతర్విచష్టే

పరాత్మనోర్యద్వ్యవధానం పురస్తాత్

స్వప్నే యథా పురుషస్తద్వినాశే

॥ 4-22-27 ॥

ఆత్మానమింద్రియార్థం చ పరం యదుభయోరపి

సత్యాశయ ఉపాధౌ వై పుమాన్ పశ్యతి నాన్యదా

॥ 4-22-28 ॥

నిమిత్తే సతి సర్వత్ర జలాదావపి పూరుషః

ఆత్మనశ్చ పరస్యాపి భిదాం పశ్యతి నాన్యదా

॥ 4-22-29 ॥

ఇంద్రియైర్విషయాకృష్టైరాక్షిప్తం ధ్యాయతాం మనః

చేతనాం హరతే బుద్ధేః స్తంబస్తోయమివ హ్రదాత్

॥ 4-22-30 ॥

భ్రశ్యత్యనుస్మృతిశ్చిత్తం జ్ఞానభ్రంశః స్మృతిక్షయే

తద్రోధం కవయః ప్రాహురాత్మాపహ్నవమాత్మనః

॥ 4-22-31 ॥

నాతః పరతరో లోకే పుంసః స్వార్థవ్యతిక్రమః

యదధ్యన్యస్య ప్రేయస్త్వమాత్మనః స్వవ్యతిక్రమాత్

॥ 4-22-32 ॥

అర్థేంద్రియార్థాభిధ్యానం సర్వార్థాపహ్నవో నృణాం

భ్రంశితో జ్ఞానవిజ్ఞానాద్యేనావిశతి ముఖ్యతాం

॥ 4-22-33 ॥

న కుర్యాత్కర్మచిత్సంగం తమస్తేద్రం తితీరిషుః

ధర్మార్థకామమోక్షాణాం యదత్యంతవిఘాతకం

॥ 4-22-34 ॥

తత్రాపి మోక్ష ఏవార్థ ఆత్యంతికతయేష్యతే

త్రైవర్గ్యోఽర్థో యతో నిత్యం కృతాంతభయసంయుతః

॥ 4-22-35 ॥

పరేఽవరే చ యే భావా గుణవ్యతికరాదను

న తేషాం విద్యతే క్షేమమీశ విధ్వంసితాశిషాం

॥ 4-22-36 ॥

తత్త్వం నరేంద్ర జగతామథ తస్థుషాం చ

దేహేంద్రియాసుధిషణాత్మభిరావృతానాం

యః క్షేత్రవిత్తపతయా హృది విశ్వగావిః

ప్రత్యక్ చకాస్తి భగవాంస్తమవేహి సోఽస్మి

|| 4-22-37 ||

యస్మిన్నిదం సదసదాత్మతయా విభాతి

మాయావివేకవిధుతి స్రజి వాహిబుద్ధిః

తం నిత్యముక్తపరిశుద్ధవిశుద్ధతత్త్వం

ప్రత్యూఢకర్మకలిలప్రకృతిం ప్రపద్యే

|| 4-22-38 ||

యత్పాదపంకజపలాశవిలాసభక్త్యా

కర్మాశయం గ్రథితముద్గ్రథయంతి సంతః

తద్వన్న రిక్తమతయో యతయోఽపి రుద్ధ

స్రోతోగణాస్తమరణం భజ వాసుదేవం

|| 4-22-39 ||

కృచ్ఛో మహానిహ భవార్ణవమల్లవేశాం

షడ్వర్గనక్రమసుఖేన తిఠీర్షంతి

తత్త్వం హరేర్భగవతో భజనీయమంఘ్రిం

కృత్వోడుపం వ్యసనముత్తర దుస్తరార్ణం

|| 4-22-40 ||

మైత్రేయ ఉవాచ

స ఏవం బ్రహ్మపుత్రేణ కుమారేణాత్మమేధసా

దర్శితాత్మగతిః సమ్యక్ ప్రశస్యోవాచ తం నృపః

|| 4-22-41 ||

రాజోవాచ

కృతో మేఽనుగ్రహః పూర్వం హరిణాఽఽర్తానుకంపినా

తమాపాదయితుం బ్రహ్మాన్ భగవన్ యూయమాగతాః

|| 4-22-42 ||

నిష్పాదితశ్చ కార్త్యేన భగవద్భిర్ఘ్నాణుభిః

సాధూచ్ఛిష్టం హి మే సర్వమాత్మనా సహ కిం దదే

|| 4-22-43 ||

ప్రాణా దారాః సుతా బ్రహ్మాన్ గృహోశ్చ సపరిచ్ఛదాః

రాజ్యం బలం మహీ కోశ ఇతి సర్వం నివేదితం

|| 4-22-44 ||

సైనాపత్యం చ రాజ్యం చ దండనేతృత్వమేవ చ
సర్వలోకాధిపత్యం చ వేదశాస్త్రవిదర్హతి

॥ 4-22-45 ॥

స్వమేవ బ్రాహ్మణో భుంక్తే స్వం వస్తే స్వం దదాతి చ
తస్యైవానుగ్రహేణాన్నం భుంజతే క్షత్రియాదయః

॥ 4-22-46 ॥

యైరీదృశీ భగవతో గతిరాత్మవాద
ఏకాంతతో నిగమిభిః ప్రతిపాదితా నః
తుష్యంత్యదభ్రకరుణాః స్వకృతేన నిత్యం
కో నామ తత్రప్రతికరోతి వినోదపాత్రం

॥ 4-22-47 ॥

మైత్రేయ ఉవాచ

త ఆత్మయోగపతయ ఆదిరాజేన పూజితాః
శీలం తదీయం శంసంతః ఖేఽభూవన్ మిషతాం నృణాం

॥ 4-22-48 ॥

వైన్యస్తు ధుర్యో మహతాం సంస్థిత్యాధ్యాత్మశిక్షయా
ఆప్తకామమివాత్మానం మేన ఆత్మన్యవస్థితః

॥ 4-22-49 ॥

కర్మాణి చ యథాకాలం యథాదేశం యథాబలం
యథోచితం యథావిత్తమకరోద్భ్రహ్మసాత్పతం

॥ 4-22-50 ॥

ఫలం బ్రహ్మణి విన్యస్య నిర్విషంగః సమాహితః
కర్మాధ్యక్షం చ మన్వాన ఆత్మానం ప్రకృతేః పరం

॥ 4-22-51 ॥

గృహేషు వర్తమానోఽపి స సామ్రాజ్యశ్రియాన్వితః
నాసజ్జతేంద్రియార్థేషు నిరహమ్మతిరర్కవత్

॥ 4-22-52 ॥

ఏవమధ్యాత్మయోగేన కర్మాణ్యనుసమాచరన్
పుత్రానుత్పాదయామాస పంచార్చిష్యోఽత్యసమ్మతాన్

॥ 4-22-53 ॥

విజితాశ్వం ధూమ్రకేశం హర్యక్షం ద్రవిణం వృకం

సర్వేషాం లోకపాలానాం దధారైకః పృథుర్గుణాన్ || 4-22-54 ||

గోపీథాయ జగత్సృష్టేః కాలే స్వే స్వేఽచ్యుతాత్మకః
మనోవాగ్మ్యత్తిభిః సౌమ్యైర్గుణైః సంరంజయన్ ప్రజాః || 4-22-55 ||

రాజేత్యధాన్నామధేయం సోమరాజ ఇవాపరః
సూర్యవద్విస్మజన్ గృహ్లాన్ ప్రతపంశ్చ భువో వసు || 4-22-56 ||

దుర్ధర్షస్తేజసేవాగ్నిర్మహేంద్ర ఇవ దుర్జయః
తితిక్షయా ధరిత్రీవ ద్యౌరివాభీష్టదో నృణాం || 4-22-57 ||

వర్షతి స్మ యథాకామం పర్జన్య ఇవ తర్పయన్
సముద్ర ఇవ దుర్భోధః సత్వేనాచలరాడివ || 4-22-58 ||

ధర్మరాడివ శిక్షాయామాశ్చర్యే హిమవానివ
కుబేర ఇవ కోశాఢ్యో గుప్తార్థో వరుణో యథా || 4-22-59 ||

మాతరిశ్వేవ సర్వాత్మా బలేన మహసౌజసా
అవిషహ్యతయా దేవో భగవాన్ భూతరాడివ || 4-22-60 ||

కందర్ప ఇవ సౌందర్యే మనస్వీ మృగరాడివ
వాత్సల్యే మనువన్నణాం ప్రభుత్వే భగవానజః || 4-22-61 ||

బృహస్పతిర్బ్రహ్మవాదే ఆత్మవత్వే స్వయం హరిః
భక్త్యా గోగురువిప్రేషు విష్వక్సేనానువర్తిషు
హ్రీయా ప్రశ్రయశీలాభ్యామాత్మతుల్యః పరోద్యమే || 4-22-62 ||

కీర్త్యోర్ఘ్నగీతయా పుంభిష్టైలోక్యే తత్ర తత్ర హ
ప్రవిష్టః కర్ణరంద్రేషు స్త్రీణాం రామః సతామివ || 4-22-63 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ద్వావింశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే త్రయోవింశో_ధ్యాయః

మైత్రేయ ఉవాచ

దృష్ట్వా_౨_త్మానం ప్రవయసమేకదా వైన్య ఆత్మవాన్

ఆత్మనా వర్ధితాశేషస్వానుసర్గః ప్రజాపతిః

॥ 4-23-1 ॥

జగతస్తస్థుషశ్చాపి వృత్తిదో ధర్మభృతృతాం

నిష్పాదితేశ్వరాదేశో యదర్థమిహ జజ్జివాన్

॥ 4-23-2 ॥

ఆత్మజేష్వాత్మజాం న్యస్య విరహోద్రుదతీమివ

ప్రజాసు విమనఃస్వేకః సదారో_౨_గాత్తపోవనం

॥ 4-23-3 ॥

తత్రాప్యదాభ్యనియమో వైఖానససుసమ్మతే

ఆరబ్ధ ఉగ్రతపసి యథా స్వవిజయే పురా

॥ 4-23-4 ॥

కందమూలఫలాహారః శుష్కపర్ణాశనః క్వచిత్

అబ్భక్షః కతిచిత్పక్షాన్ వాయుభక్షస్తతః పరం

॥ 4-23-5 ॥

గ్రీష్మే పంచతపా వీరో వర్షాస్వాసారషాణ్మునిః

ఆకంఠమగ్నః శిశిరే ఉదకే స్థండిలేశయః

॥ 4-23-6 ॥

తితిక్షుర్యతవాగ్దాంత ఊర్ధ్వరేతా జితానిలః

ఆరిరాధయిషుః కృష్ణమచరత్తప ఉత్తమం

॥ 4-23-7 ॥

తేన క్రమానుసిద్ధేన ధ్వస్తకర్మమలాశయః

ప్రాణాయామైః సన్నిరుద్ధషడ్వర్గశ్చిన్నబంధనః

॥ 4-23-8 ॥

సనత్కుమారో భగవాన్ యదాహాధ్యాత్మికం పరం

యోగం తేనైవ పురుషమభజత్పురుషర్షభః

॥ 4-23-9 ॥

భగవద్ధర్మిణః సాధోః శ్రద్ధయా యతతః సదా

భక్తిర్భగవతి బ్రహ్మణ్యనన్యవిషయాభవత్

॥ 4-23-10 ॥

తస్యానయా భగవతః పరికర్మశుద్ధ
సత్త్వత్మనస్తదనుసంస్మరణానుపూర్వ్యా
జ్ఞానం విరక్తిమదభూన్నిశితేన యేన
చిచ్ఛేద సంశయపదం నిజజీవకోశం

॥ 4-23-11 ॥

భిన్నాన్యధీరధిగతాత్మగతిర్నిరీహ
స్తత్తత్వజేఽచ్ఛినదిదం వయునేన యేన
తావన్న యోగగతిభిర్యతిరప్రమత్తో
యావద్దదాగ్రజకథాసు రతిం న కుర్యాత్

॥ 4-23-12 ॥

ఏవం స వీరప్రవరః సంయోజ్యాత్మానమాత్మని
బ్రహ్మభూతో దృఢం కాలే తత్యాజ స్వం కలేవరం

॥ 4-23-13 ॥

సంపీడ్య పాయుం పార్శ్విభ్యాం వాయుముత్సారయంఛనైః
నాభ్యాం కోష్ఠేష్వవస్థాప్య హృదురఃకంఠశీర్షణి

॥ 4-23-14 ॥

ఉత్సర్పయంస్తు తం మూర్ధ్ని క్రమేణావేశ్య నిఃస్పృహః
వాయుం వాయౌ క్షితౌ కాయం తేజస్తేజస్యయూయుజత్

॥ 4-23-15 ॥

ఖాన్యాకాశే ద్రవం తోయే యథాస్థానం విభాగశః
క్షితిమంభసి తత్తేజస్యదో వాయౌ సభస్యముం

॥ 4-23-16 ॥

ఇంద్రియేషు మనస్తాని తన్మాత్రేషు యథోద్భవం
భూతాదినామూన్యత్ప్రప్య మహత్యాత్మని సందధే

॥ 4-23-17 ॥

తం సర్వగుణవిన్యాసం జీవే మాయామయే న్యథాత్
తం చానుశయమాత్మస్థమసావనుశయా పుమాన్
జ్ఞానవైరాగ్యవీర్యేణ స్వరూపస్థోఽజహాత్ప్రభుః

॥ 4-23-18 ॥

అర్చిర్నామ మహారాజ్ఞీ తత్పత్వనుగతా వసం

సుకుమార్యతదర్వా చ యత్పద్భ్యాం స్పర్శనం భువః

॥ 4-23-19 ॥

అతీవ భర్తుర్వ్రతధర్మనిష్ఠయా

శుశ్రూషయా చార్షదేహయాత్రయా

నావిందతార్తిం పరికర్షితాపి సా

ప్రేయస్కరస్పర్శనమాననిర్వృతిః

॥ 4-23-20 ॥

దేహం విపన్నాఖిలచేతనాదికం

పత్యుః పృథివ్యా దయితస్య చాత్మనః

ఆలక్ష్య కించిచ్చ విలప్య సా సతీ

చితామధారోపయదద్రిసానుని

॥ 4-23-21 ॥

విధాయ కృత్యం హ్రాదినీజలాప్లుతా

దత్వోదకం భర్తురుదారకర్మణః

నత్వా దివిస్థాంస్త్రిదశాంస్త్రిః పరీత్య

వివేశ వహ్నిం ధ్యాయతీ భర్తృపాదౌ

॥ 4-23-22 ॥

విలోక్యానుగతాం సాధ్వీం పృథుం వీరవరం పతిం

తుష్టువుర్వరదా దేవైర్దేవపత్న్యః సహస్రశః

॥ 4-23-23 ॥

కుర్వత్యః కుసుమాసారం తస్మిన్ మందరసానుని

నదత్స్వమరతూర్యేషు గృణంతి స్మ పరస్పరం

॥ 4-23-24 ॥

దేవ్య ఊచుః

అహౌః ఇయం వధూర్ధన్యా యా చైవం భూభుజాం పతిం

సర్వాత్మనా పతిం భేజే యజ్ఞేశం శ్రీర్వధూరివ

॥ 4-23-25 ॥

సైషా నూనం వ్రజత్పూర్ణమను వైన్యం పతిం సతీ

పశ్యతాస్మానతీత్యాచ్ఛిర్దుర్విభావ్యేన కర్మణా

॥ 4-23-26 ॥

తేషాం దురాపం కిం త్వన్యన్మర్త్యానాం భగవత్పదం

భువి లోలాయుషో యే వై నైష్కర్మ్యం సాధయన్త్యత

॥ 4-23-27 ॥

స వంచితో బతాత్మద్రుక్ కృచ్ఛేణ మహతా భువి
లబ్ధ్వాఽపవర్ణం మానుష్యం విషయేషు విషజ్జితే

॥ 4-23-28 ॥

మైత్రేయ ఉవాచ

స్తువతీప్యమరస్త్రీషు పతిలోకం గతా వధూః

యం వా ఆత్మవిదాం ధుర్యో వైన్యః ప్రాపాచ్యుతాశ్రయః

॥ 4-23-29 ॥

ఇత్థంభూతానుభావోఽసౌ పృథుః స భగవత్తమః

కీర్తితం తస్య చరితముద్దామచరితస్య తే

॥ 4-23-30 ॥

య ఇదం సుమహాత్పుణ్యం శ్రద్ధయావహితః పఠేత్

శ్రావయేచ్ఛుణుయాద్వాపి స పృథోః పదవీమియాత్

॥ 4-23-31 ॥

బ్రాహ్మణో బ్రహ్మవర్చస్వీ రాజన్యో జగతీపతిః

వైశ్యః పఠన్ విట్పతిః స్యాచ్ఛాద్రః సత్తమతామియాత్

॥ 4-23-32 ॥

త్రికృత్వ ఇదమాకర్ణ్య నరో నార్యథవాఽదృతా

అప్రజః సుప్రజతమో నిర్ధనో ధనవత్తమః

॥ 4-23-33 ॥

అస్పష్టకీర్తిః సుయశా మూరోఽభవతి పండితః

ఇదం స్వస్త్వయనం పుంసామమంగల్యనివారణం

॥ 4-23-34 ॥

ధన్యం యశస్యమాయుష్యం స్వర్గ్యం కలిమలాపహం

ధర్మార్థకామమోక్షాణాం సమ్యక్ సిద్ధిమభీష్నుభిః

శ్రద్ధయైతదనుశ్రావ్యం చతుర్థాం కారణం పఠం

॥ 4-23-35 ॥

విజయాభిముఖో రాజా శ్రుత్వైతదభియాతి యాన్

బలిం తస్మై హరంత్యగ్రే రాజానః పృథవే యథా

॥ 4-23-36 ॥

ముక్తాన్యసంగో భగవత్పమలాం భక్తిముద్వహన్

వైన్యస్య చరితం పుణ్యం శృణుయాచ్ఛ్రావయేత్పఠేత్

॥ 4-23-37 ॥

వైచిత్రవీర్యాభిహితం మహాన్మాహాత్మ్యసూచకం

అస్మిన్ కృతమతిర్మర్త్యః పార్థవీం గతిమాప్పుయాత్

॥ 4-23-38 ॥

అనుదినమిదమాదరేణ శృణ్వన్

పృథుచరితం ప్రథయన్ విముక్తసంగః

భగవతి భవసింధుపోతపాదే

స చ నిపుణాం అభతే రతిం మనుష్యః

॥ 4-23-39 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే త్రయోవింశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
